

इलाज के दौरान बच्चे की मौत को लेकर परिजन और समाज के लोग धरने पर बैठे

परिजन ने आरोप लगाया कि प्राइवेट क्लिनिक के डॉक्टर ने गलत इंजेक्शन लगाया था

जोधपुर, (कासं)। जोधपुर के एक प्राइवेट क्लिनिक में ढाई साल के बच्चे की मौत के दूसरे दिन परिजन और समाज के लोग महात्मा गांधी अस्पताल की मोर्चरी के बाहर धरने पर बैठ गए, जहां उन्होंने आरोप लगाते हुए कहा कि डॉक्टर ने गलत इंजेक्शन लगाया, जिसके बाद बच्चे की मौत हो गई। परिजनों ने दूसरे दिन भी शव का पोस्टमॉर्टम कराने के लिए मना कर दिया है। उन्होंने पुलिस प्रशासन से क्लिनिक और डॉक्टर के खिलाफ कड़ी कार्रवाई की मांग की है। हालांकि, पुलिस प्रशासन की ओर से समझाइश के प्रयास जारी हैं, लेकिन देर शाम तक कोई सहमति नहीं बन पाई है।

मामला जोधपुर शहर के महामंदिर थाना क्षेत्र का है, जहां मानजी का हथ्था इलाके में स्थित राज

- तबीयत ज्यादा बिगड़ने पर डॉक्टर ने बच्चे को उम्मेद अस्पताल रैंफर कर दिया, जहां डॉक्टर्स ने उसे मृत घोषित कर दिया**

क्लिनिक में शनिवार को ढाई साल के जियांश को परिजन इलाज के लिए लेकर आए थे। उसकी तबीयत ज्यादा बिगड़ने पर उम्मेद अस्पताल लेकर गए थे, जहां डॉक्टरों ने उसे मृत घोषित कर दिया। इसके बाद परिजनों ने हंगामा किया था और पुलिस ने मौके पर पहुंचकर स्थिति को संभाला था। परिजनों के साथ धरने पर बैठी जियांश की मां ने बताया कि बच्चे को 2-3 दिन से उल्टी-दस्त की तकलीफ थी। गांव में दिखाया तो कोई फर्क नहीं पड़ा। इसलिए जोधपुर लेकर आए। शनिवार सुबह यह सोचकर

जल्दी आ गए कि जल्दी पच्ची कट जाएगी और बच्चे का चेकअप हो जाएगा। सुबह 9 बजे क्लिनिक पर पहुंचे, जहां सुबह 11.40 बजे डॉक्टर आया। तब तक बच्चा बातचीत कर रहा था और फ्रूट भी खाए। इसके बाद बच्चे को ड्रिप चढ़ाई तो उसकी तबीयत बिगड़ने लगी।

इस पर डॉक्टर को बताया तो उन्होंने एक और इंजेक्शन ड्रिप में डाल दिया। इसके बाद तबीयत और बिगड़ गई तो डॉक्टर ने उम्मेद अस्पताल रैंफर कर दिया। वहां से बच्चे को लेकर परिजन तुरंत उम्मेद हॉस्पिटल पहुंचे, जहां डॉक्टर्स ने उसे मृत घोषित कर दिया। उन्होंने कहा कि डॉक्टर पर कड़ी से कड़ी कार्रवाई होनी चाहिए और बच्चे को न्याय मिले, यही हमारी मांग है।

वहीं, डॉक्टर राज धारीवाल ने कहा कि बच्चे को पिछले तीन दिनों से गंभीर उल्टी-दस्त (डायरिया) की शिकायत थी। जब दो महिलाएं शनिवार सुबह उसे लेकर क्लिनिक आईं, तो बच्चे का ऑक्सीजन लेवल केवल 68 प्रतिशत था और उसका सोडियम भी काफी कम हो चुका था। वे सुबह 7 बजे से ही क्लिनिक के बाहर बैठी थीं, जबकि उन्हें पता था कि मैं सुबह 10:30 बजे आता हूँ। मैंने आते ही तुरंत इलाज शुरू किया और उसका ऑक्सीजन लेवल 85 प्रतिशत तक लेकर आया। इसके बाद

मैंने खुद उम्मेद अस्पताल में फोन कर डॉक्टर को केस की जानकारी दी और अपने पास से टैक्सी करवाकर परिवार को वहां भेजा। इतना सब करने के बाद भी मुझ पर झूठे आरोप लगाए जा रहे हैं।

मृतक बच्चा जियांश पाली का रहने वाला है। वह बावड़ी, जोधपुर में अपने नाना के पास आया हुआ था। परिजनों के अनुसार, जियांश के पिता अतीश बीमार रहते हैं जबकि मां सुशीला मेड का काम करती हैं।

महामंदिर थानाधिकारी देवेंद्र सिंह ने बताया कि बच्चे के शव को महात्मा गांधी हॉस्पिटल की मोर्चरी में रखवाया गया है। मेडिकल बोर्ड से बच्चे का पोस्टमॉर्टम करवाया जाएगा। फिलहाल परिजनों से समझाइश का प्रयास चल रहा है।

खेत में जुआ खेलते नौ जने गिरफ्तार, नगदी व तीन बाइक जब्त

भीलवाड़ा, (निसं)। जिले में संगठित अपराध और अवैध सट्टेबाजी के खिलाफ चलाए जा रहे अभियान के तहत बड़लियास थाना पुलिस और जिला स्पेशल टीम ने गोठड़ा सरहद में देवनारायण मंदिर के पास स्थित एक खेत की टपरी पर दबिश देकर छोड़ी दाने पर दांव लगा रहे 9 जुआरियों को गिरफ्तार किया है। मौके से 1.95 लाख रुपये की नगदी, जुआ उपकरण और 3 मोटरसाइकिलें जब्त की गई हैं।

जिला पुलिस अधीक्षक सागर राणा के निर्देशों पर थानाधिकारी जसवंत सिंह के नेतृत्व में विशेष टीम का गठन किया गया था। गश्त के दौरान डीएसटी से सूचना मिली कि गोठड़ा में बालू गुर्जर द्वारा सिजारे (बंटार्ड) पर लिए गए खेत में 10-12 लोग समूह बनाकर जुआ खेल रहे हैं। सवाईपुर चौकी से अतिरिक्त जाब्ता मंवावाकर पुलिस टीम

जहरीले जानवर के काटने से महिला की मौत

सादुलपुर, (निसं)। धीरू खां की ढाणी राजगढ़ निवासी खतवास तारानगर में लिव एंड रिलेशनशिप में रहे रही 45 वर्षीय महिला शीला देवी की जहरीले जानवर के काटने से घायल होने के बाद इलाज के दौरान मौत हो गई।

जानकारी के अनुसार थानाधिकारी राजेश कुमार ने बताया कि नौ जून को विकास खन्ना पुत्र विजय पाल निवासी वार्ड नं. 26 धीरू खां की ढाणी राजगढ़ ने रिपोर्ट दी। रिपोर्ट में बताया कि उसकी सगी भुआ शीला देवी उम्र 45 साल की शादी बजरंग लाल धानक निवासी खतवास तारानगर के साथ करीब 25 साल पहले हुई थी, जिसके पांच पुत्रियां है। करीब 15 साल पहले उसकी भुआ

की बजरंग के साथ अनबन होने के कारण उसकी भुआ राजु नायक निवासी खतवास के साथ लिव एंड रिलेशनशिप में रहने लगा गई। राजु नायक के साथ रहने से तीन संतान एक बेटी व दो पुत्र और हो गए। करीब 2-3 दिन पहले शीला देवी को किसी जहरीले जानवर ने पैर पर काट लिया था। घाव का इलाज करवाया गया तथा झाड़ू फूंक करवाया गया परंतु कोई असर नहीं हुआ तथा तबियत ज्यादा बिगड़ गई। स्थिति बिगड़ने पर नौ जून को दोपहर 1:15 बजे शीला देवी की मौत हो गई। राजगढ़ थाना पुलिस ने मृतका के भतीजे की रिपोर्ट पर मर्ग दर्ज कर जांच सहायक उप निरीक्षक महेंद्र सिंह भाडी की सौंपी है।

जोधपुर, (कासं)। जोधपुर के भगत की कोठी थाना पुलिस ने दो शतरि बाइक चोरों को गिरफ्तार कर उनके कब्जे से चोरी की 7 मोटरसाइकिलें बरामद की है। आरोपी शहर के अलगा-अलग इलाकों से गाड़ियां चुराते थे। पुलिस ने इस कार्रवाई के लिए करीब 700 सीसीटीवी कैमरों के फुटेज खंगाले और गुप्त सूचनाओं के आधार पर आरोपियों को दबोच लिया।

भगत की कोठी थाने में जनता कॉलोनी निवासी मुकेश कुमार मीणा (42) ने रिपोर्ट दर्ज करवाई थी। उन्होंने बताया कि 23 जुलाई को दोपहर 2:30 बजे उन्होंने अपनी बाइक पाई क्लासेज, सेंट एस स्कूल के पास दीवार के पास

जा रहा था। मामले में दवाओं के दस्तावेज, बिक्री एवं सप्लाई से जुड़े अन्य पहलुओं की भी जांच की जा रही है। सिंधाना थाना प्रभारी सीआई सुगन सिंह ने कहा कि क्षेत्र में नशीले पदार्थों की बिक्री और अवैध कारोबार के खिलाफ विशेष अभियान लगातार जारी रहेगा। युवाओं को नशे की गिरफ्त से बचाने के लिए पुलिस द्वारा विशेष निगरानी रखी जा रही है। नशीली दवाओं की अवैध बिक्री करने वालों के खिलाफ किसी भी स्तर पर लापरवाही नहीं बरती जाएगी। कार्रवाई के दौरान जिला औषधि नियंत्रक सरीता मीणा, लोकेश सिंह, सीआई सुगन सिंह, डीएसटी प्रभारी हेमराज मीणा, सुरेंद्र काजला, हरकेश मीणा और हर्ष फोगाट सहित पुलिस एवं औषधि विभाग के अधिकारी-कर्मचारी मौजूद रहे।

सिंधाना में नशीली दवाओं की बिक्री के खिलाफ मेडिकल स्टोर पर दबिश, एक युवक हिरासत में

सिंधाना, (निसं)। कस्बे के बाइपास सर्किल स्थित एक मेडिकल स्टोर पर रविवार को पुलिस एवं जिला औषधि नियंत्रक विभाग की संयुक्त टीम ने नशीली दवाओं की बिक्री के खिलाफ बड़ी कार्रवाई की। टीम ने मेडिकल स्टोर की जांच के दौरान ट्रामाडोल की चार पत्तियां बरामद कीं। कार्रवाई के दौरान पुलिस ने एक युवक को हिरासत में लेकर पूछताछ शुरू कर दी। अचानक हुई कार्रवाई से क्षेत्र में नशीली दवाओं का अवैध कारोबार करने वालों में हड़कंध मच गया।

जानकारी के अनुसार डीएसटी प्रभारी हेमराज मीणा को बाइपास सर्किल स्थित मेडिकल स्टोर से नशीली दवाओं की बिक्री किए जाने की सूचना मिली थी। सूचना को गंभीरता से लेते हुए पुलिस एवं जिला औषधि नियंत्रक

धौलपुर जिले में नाकाबंदी में संदिग्ध वाहनों की जांच

धौलपुर, (निसं)। जिले में कानून व्यवस्था को और अधिक मजबूत बनाने, अपराधियों एवं असामाजिक तत्वों की गतिविधियों पर प्रभावी अंकुश लगाने तथा आमजन की सुरक्षा सुनिश्चित करने के उद्देश्य से पुलिस अधीक्षक विकास सांगवान के निर्देशन में धौलपुर पुलिस द्वारा रविवार प्रातः पांच बजे से नौ बजे तक जिलेभर में ‘ए’ श्रेणी की विशेष नाकाबंदी की गई।

जिले के समस्त थानाधिकारियों के नेतृत्व में पुलिस टीमों द्वारा प्रमुख मार्गों, संवेदनशील स्थानों एवं चेकिंग प्वाइंट्स पर प्रभावी एवं सुनियोजित तरीके से

तलाशी लेने के साथ वाहन चालकों के ड्राइविंग दस्तावेजों, वाहनों के पंजीकरण एवं स्वामित्व तथा सवार व्यक्तियों की पहचान का सत्यापन किया गया। वाहनों की त्वरित जांच एवं सत्यापन के लिए राजकोंप एप का भी प्रभावी उपयोग किया गया। पुलिस द्वारा संदिग्ध वाहनों एवं व्यक्तियों पर विशेष निगरानी रखते हुए आवश्यकतानुसार कार्रवाई की गई। नाकाबंदी के दौरान यातायात नियमों का उल्लंघन करने वाले 189 वाहन चालकों के विरुद्ध भी मोटर व्हीकल एक्ट के तहत कार्रवाई की गई।

- नाकाबंदी के दौरान जिलेभर में पुलिस टीमों द्वारा 2,086 वाहनों को चैक किया गया**

नाकाबंदी कर संदिग्ध वाहनों एवं व्यक्तियों की गहन जांच की गई।

‘ए’ श्रेणी की नाकाबंदी के दौरान जिलेभर में पुलिस टीमों द्वारा 1,329 दुपहिया एवं 757 चौपहिया सहित कुल 2,०86 वाहनों को चैक किया गया। चेकिंग के दौरान वाहनों की

- पुलिस ने 700 सीसीटीवी कैमरों के फुटेज खंगाले और आरोपियों को दबोच लिया**

खड़ी की थी। शाम 5:30 बजे जब वे वापस लौटे तो बाइक गायब थी। पुलिस ने मामला दर्ज कर जांच शुरू की। क्षेत्र में लगातार हो रही वाहन चोरी की वारदातों को गंभीरता से लेते हुए थानाधिकारी संतोष चौधरी ने चोरी की घटनाओं का एक डेटाबेस तैयार किया। इसके बाद एएसआई सैठाराम के नेतृत्व में एक विशेष टीम का गठन किया गया। टीम ने इलाके

के लगभग 7०0 सीसीटीवी कैमरों के फुटेज खंगाले और मुखबिर तंत्र को सक्रिय किया। जांच के आधार पर पुलिस ने दो संदिग्धों को चिन्हित कर हिरासत में लिया। सख्ती से पूछताछ करने पर आरोपियों ने 7 मोटरसाइकिलें चुराने की बात कबूल कर ली। इसके बाद दोनों को गिरफ्तार कर अलग-अलग स्थानों से चोरी की 7 मोटर साइकिलें बरामद की गई। पुलिस ने सुनील चौधरी (30) निवासी 48, सांगरिया और जोगसिंह (20) निवासी सांगरिया, बासनी को गिरफ्तार किया। आरोपी सुनील के खिलाफ पहले से वाहन चोरी के 5 मामले दर्ज हैं। पुलिस ने दोनों आरोपियों को कोर्ट में पेश कर जेल भेज दिया है।

किशोरी की मौत

गंगापुर सिटी, (निसं)। स्थानीय लाटा गली स्थित मीना मोहल्ला में एक किशोरी की पानी के टैंक में डूबने से मौत हो गई। उदेई मोड थानाधिकारी ने बताया कि लाटा वाली गली में किशोरुपर निवासी अरविन्द मीना को पुत्री श्वेता मीना रात्री करीब दो बजे टॉयलेट करने के लिए गई थी जो कि अचानक घर में छह फीट से अधिक गहरे पानी के टैंक में गिर गई। पता चलने पर परिजनों ने किशोरी को टैंक से बाहर निकाला और हॉस्पिटल में भर्ती कराया, जहां पर चिकित्सकों ने किशोरी को मृत घोषित कर दिया। रात्री में शव को मोर्चरी में रखवाया गया। सुबह पुलिस ने परिजनों के पोस्टमार्टम नहीं कराने की लिखित में देने के बाद पंचनामा बनाकर शव परिजनों के सुपर्द कर दिया।

पाटन, (निसं)। प्रस्तावित कोटपुतली-किशनगढ़-अजमेर ग्रीन एक्सप्रेस-वे को निरस्त करने की मांग को लेकर रविवार, 9 अगस्त को नीमकाथाना किसान महापंचायत के नेतृत्व में सैकड़ों किसान नीमकाथाना विधायक सुरेश मोदी के छावनी स्थित आवास पर एकत्रित हुए। किसानों ने विधायक को ज्ञापन सौंपकर प्रस्तावित एक्सप्रेस-वे का मुद्दा विधानसभा में उठाने तथा किसानों की मांग को सरकार तक पहुंचाने की अपील की।

किसान महापंचायत की ओर से कहा गया कि प्रस्तावित ग्रीन एक्सप्रेस-वे के लिए करीब 1०0 मीटर चौड़ी जमीन अधिग्रहण किया जाने तथा लगभग 15 फीट ऊंचे सड़क मार्ग के निर्माण से क्षेत्र के किसानों की बेशकीमती कृषि भूमि प्रभावित होगी। किसानों ने परियोजना को निरस्त करने की मांग करते हुए कहा कि उनकी जमीन और आजीविका से जुड़े इस गंभीर मुद्दे पर सरकार को पुनर्विचार करना चाहिए। किसानों के अनुसार पनियाला मोड़,

कोटपुतली से लेकर किशनगढ़-अजमेर तक प्रस्तावित ग्रीन एक्सप्रेस-वे के विरोध में विभिन्न उपखंड स्तर पर आयोजित जनसुनवाई, ट्रैक्टर रैली और अन्य विरोध प्रदर्शनों के माध्यम से लगातार आवाज उठाई जा रही है।

शाहपुरा के कल्याणपुरा में खेत पर सो रहे दंपती से मारपीट

अज्ञात लोग महिला से मारपीट कर जेवर व अन्य सामान ले गये

शाहपुरा, (निसं)। सुरली कल्याणपुरा क्षेत्र में एनएच-148 बाइपास के समीप रविवार मध्यरात्रि एक गंभीर वारदात सामने आई है। खेत पर बने छप्पर में सो रहे पति-पत्नी के साथ अज्ञात लोगों ने मारपीट की और महिला के जेवर सहित अन्य सामान लेकर फरार हो गए।

पार्षद दुर्गा लाल कहार ने बताया कि धानमंडी शाहपुरा निवासी धन्ना कहार अपनी पत्नी के साथ खेत पर बने छप्पर में सो रहे थे। इसी दौरान अज्ञात लोग वहां पहुंचे और दोनों के साथ कथित रूप से बेरहमी से मारपीट की। आरोपियों ने महिला के जेवर एवं अन्य सामान ले लिया। वहीं धन्ना कहार के हाथ-पैर बांधकर उन्हें मौके पर छोड़ दिया गया। घटना की जानकारी मिलने के बाद घायल धन्ना कहार व उनकी पत्नी केशी देवी कहार को उपचार के लिए अस्पताल ले जाया गया गंभीर चोट की वजह से दोनों को भीलवाड़ा उचचार के लिए भेज

हमले में घायल धन्ना कहार को अस्पताल ले जाया गया।

दिया गया। वारदात से क्षेत्र में दहशत का माहौल है। पुलिस द्वारा मामले की जांच कर अज्ञात आरोपियों की तलाश की जा

रही है। घटना के कारणों और लूटे गए सामान की वास्तविक जानकारी पुलिस जांच के बाद स्पष्ट हो सकेगी।

रेवदर-कांडला हाइवे पर ट्रक ने कैंपर गाड़ी को टक्कर मारी, चार घायल

टक्कर इतनी जोरदार थी कि ट्रैलर कैंपर को करीब 20 फीट तक घसीटते हुए ले गया

रेवदर, (निसं)। रेवदर-कांडला हाइवे पर राजेश्वर स्कूल के पास रविवार को दर्दनाक सड़क हादसा हो गया। करोटी की ओर से आ रहे बेकाबू ट्रैलर ने रेवदर से करोटी की तरफ जा रही कैंपर गाड़ी को चपेट में ले लिया। टक्कर इतनी जोरदार थी कि ट्रैलर कैंपर को करीब

- राहगीरों और आसपास के लोगों ने कड़ी मशक्कत कर घायलों को कैंपर से बाहर निकाला और अस्पताल पहुंचाया**

20 फीट तक घसीटते हुए मारुति शोरूम तक ले गया। हादसे में कैंपर सवार एक ही परिवार के चार लोग घायल हो गए। टक्कर के बाद कैंपर बुरी तरह क्षतिग्रस्त हो गई और उसमें सवार लोग गाड़ी में फंस गए। हादसे के बाद मौके पर चीख-पुकार मच गई। राहगीरों और आसपास के लोगों ने कड़ी मशक्कत कर घायलों को कैंपर से बाहर निकाला और रेवदर अस्पताल पहुंचाया।

हादसे की जानकारी मिलते ही पुलिस थाना रेवदर एएसआई गणेशराम सहित हैड कॉन्टेबल हुक्माराम सहित पुलिस टीम ने मौके पर पहुंचकर यातायात सुचारु करते हुए ट्रैलर चालक को गिरफ्तार कर थाने ले गए। साथ ही घायलों को अस्पताल पहुंचाया। प्रत्यक्षदर्शियों के अनुसार हादसा इतना दर्दनाक था कि कैंपर चक्काचूर हो गई। जानकारी के अनुसार यह बात भी बताई जा रही है कि ट्रैलर चालक चालक के नशे में होने की संभावना भी जताई जा रही है, यह तो पुलिस द्वारा मेडिकल जांच के बाद में ही ज्ञात हो पाएगा कि चालक शराब के नशे में था या नहीं। गौरतलब है कि पिछले

कई समय से इस हाइवे पर कई लोगों ने अपनी जान गवाई है। पूर्व में भी क्षेत्र के ग्रामीणों ने हाइवे आंदोलन भी किया, लेकिन अभी तक हादसों का दौर चालू है। गनीमत रही कि हादसा स्थल पर ही विद्यालय है, जहां रोजाना सैकड़ों बच्चे पढ़ने आते हैं, लेकिन रविवार अवकाश होने की वजह से किसी अन्य जनहानि नहीं हुई। अन्यथा विद्यालय सुचारु होता तो बेकाबू ट्रक की चपेट में आने से बड़े हादसे की भी संभावना हो सकती थी।

“एक शिक्षक-एक वृक्ष” अभियान में पर्यावरण संरक्षण का संकल्प लिया

झुंझुनूं, (निसं)। श्री राधेश्याम आर. मोरारका राजकीय महाविद्यालय, झुंझुनूं में अखिल भारतीय राष्ट्रीय शैक्षिक महासंघ (उच्च शिक्षा) की स्थानीय इकाई की ओर से शुक्रवार को “एक शिक्षक-एक वृक्ष” अभियान के तहत पौधारोपण कार्यक्रम आयोजित किया गया। कार्यक्रम का उद्देश्य पर्यावरण संरक्षण के प्रति शिक्षकों एवं विद्यार्थियों में जागरूकता पैदा करने के साथ अधिकाधिक पौधे लगाने का संदेश देना रहा। कार्यक्रम में महाविद्यालय प्राचार्य प्रो. सुरेंद्र सिंह ने पौधारोपण करते हुए

- किसानों ने विधायक से प्रस्तावित एक्सप्रेस-वे का मुद्दा विधानसभा में उठाने तथा किसानों की मांग को सरकार तक पहुंचाने की अपील की**

सहित पाटन एवं नीमकाथाना तहसीलों के किसान महापंचायत के विभिन्न ग्राम इकाई अध्यक्ष एवं बड़ी संख्या में किसान मौजूद रहे। किसानों ने कहा कि ग्रीन एक्सप्रेस-वे से प्रभावित होने वाले किसानों की समस्याओं और आपत्तियों को गंभीरता से सुना जाए तथा परियोजना को लेकर किसानों की सहमति एवं उनके हितों को प्राथमिकता दी जाए। किसानों ने विधायक से विधानसभा में मजबूती से पक्ष रखते हुए सरकार के समक्ष इस मांग को उठाने का आग्रह किया।